
Talab-e-llm Mein Ikhlaas Ki Ahmiyat

Talab-e-ilm mein ikhlaas ki ahmiyat intehai zaroori hai. Ikhlaas ka matlab hai ke insaan ka maqgsad
khalisatan Allah ki raza ho, aur talab-e-ilm ka magsad duniyaavi na hon. Agar insaan ke dil mein ilm hasil
karne ki niyat khalis nahi hogi to wo ilm na to faida mand hoga aur na hi magbool. Ikhlaas ke baghair ilm
mein woh barakat nahi aa sakti jo ke Allah ki raza ke sath aati hai. Is liye talib-e-ilm ke liye zaroori hai ke
wo apne dil mein yeh niyat kare ke wo Allah ki raza ke liye ilm hasil kar raha hai.

Ikhlaas Ki Sharait

Ikhlaas ka matlab sirf niyat karna nahi hai, balke dil mein khuloos ke sath har amal karna zaroori hai. Yeh
khalis irada amal mein bhi aana chahiye. Agar dil mein ikhlaas hoga to ilm hasil karne ke amal mein
shauq aur mehnat khud ba khud paida hogi. Ahl-e-ilm ne ikhlaas ki tareef is tarah ki hai ke insaan ke dil
mein sirf Allah ke liye neki ka irada ho aur wo har gisam ke dikhaway se door rahe.

Ikhlaas Ki Zaroorat Har Amal Mein

Ikhlaas ki zaroorat sirf talab-e-ilm mein nahi, balke har naik amal mein hai. Namaz, roza, sadqa, ya koi
bhi ibaadat ikhlaas ke baghair magbool nahi hoti. Jaise roza ke baare mein hadith mein aaya hai ke Allah
Ta’ala farmate hain ke roza mere liye hai aur main hi iska badla dunga, isi tarah ilm hasil karne ka amal
bhi tab hi magbool hoga jab is mein ikhlaas ho.

llm Aur Amal Ka lkhlaas Ke Sath Talluq

IIm ka tallug amal se hai, aur amal ka ikhlaas se. Agar ilm hasil karne wala ikhlaas se aari hoga to uska ilm
be-asar hoga. Jaise namaz parhne walay bohat se afrad hote hain lekin har kisi ko uski namaz ke aitbaar
se ajr milta hai. Kuch logon ki namaz magbool hoti hai aur kuch ki nahi, iska tallug unki niyat aur ikhlaas
se hai.

IKhlas Ki Misalein Quran Aur Sunnat Se

e Qurbani Ka Wagiya (Habeel aur Qabeel): Allah ne Quran mein farmaya: “Allah sirf muttagee
logon ke amal ko qabool karta hai” (Surah Al-Ma’idah: Ayat 27). Habeel ka qurbani ikhlas ke sath
thi, isliye Allah ne usay gabool kiya.

e "Khabardar! Allah ke liye khalis deen magbool hai."(Surah Az-Zumar: Ayat 3) Is ayat ka mafhoom
yeh hai ke ibadat sirf Allah ke liye honi chahiye, us mein koi dikhawa ya riyakari na ho. Allah sirf
unhi a’amaal ko gabool karta hai jo khuloos aur ikhlas ke sath kiye gaye hon.

e Rasulullah # ne farmaya:”Amal ka daromadar niyat par hai, aur har shaks ko usi ke mutabiq
milega jo usne niyat kiya. Jo shaks Allah aur uske Rasool & ke liye hijrat kare, to uski hijrat Allah
aur uske Rasool # ke liye hogi. Aur jo shaks duniya hasil karne ke liye ya kisi aurat se nikah karne
ke liye hijrat kare, to uski hijrat usi ke liye hogi jis ke liye usne niyat ki."

(Sahih Bukhari, Sahih Muslim)ls hadith se maloom hota hai ke niyat ka amal par asar hota hai.
Agar niyat Allah aur uske Rasool & ke liye ho, to amal magbool hai. Lekin agar niyat duniya ya
kisi aur faide ke liye ho, to us amal ka ajar sirf duniya tak hi mehdood rahega.

Riya Kaari Aur IIm

Riya kaari, yani dikhaway ka ilm, Allah Ta’ala ki nazar mein magbool nahi hota. Nabi Kareem #& ne
farmaya ke jo shakhs ilm is niyat se hasil karta hai ke logon mein uski izzat ho ya log uski taraf
mutawajeh hon, wo jahannum mein jaye ga. Is liye ilm ki talab mein ikhlaas ki ahmiyat sab se zyada hai
taake ilm insaan ke liye duniya wa aakhirat mein nijaat ka zariya ban sake.

Ulama Ki Sohbat Aur Ikhlaas

Ulama ke sath reh kar ikhlaas ki tarbiyat hasil ki ja sakti hai. Jab insaan ulama ki sohbat mein rehta hai to
wo na sirf ilm hasil karta hai balke unki zindagi ke zariye ikhlaas ko bhi samajhta hai. IIm hasil karne ka
magsad sirf duniyaavi kamiyabi nahi hona chahiye balke Allah ki khushnudi aur ukhrawi nijaat honi
chahiye.

